



## **STATUT TAL-ISTITUT TAL-ĠURNALISTI MALTIN**

### **ISEM**

L-isem tal-Assoċjazzjoni hu: Istitut tal-Ġurnalisti Maltin u l-indirizz reġistrat hu: Room no 120, Third Floor 280/3 Republic Street Valletta, Malta , jew kull indirizz ieħor kif jista jiġi determinat mill-Kunsill minn żmien għal żmien.

### **SKOP**

1. L-iskop tal-Istitut tal-Ġurnalisti Maltin hu
2.
  - a) li jipprovdi mezz effettiv u effiċjenti lill-ġurnalisti u membri oħra tal-media miġbura fi ħdanu, biex jaħdmu flimkien għall-iżvilupp tal-ġurnalizmu u jsaħħu r-relazzjonijiet ta' ħbiberija u kooperazzjoni bejniethom;
  - b) Li jipprovdi faċilitajiet u servizzi professjonali u personali lill-ġurnalisti biex dawn jieħdu kull opportunita' biex itejjbu l-ħiliet u l-kwalifiki tagħhom u jaqsmu esperjenzi komuni;
  - c) Li joħloq mekkaniżmu, jimplimenta miżuri biex jassigura l-awto dixxiplina, biex jipromwovi l-ogħla valuri morali u jħares lejn responsabbilta' fil-qadi tad-dmirijiet professjonali tal-ġurnalisti hekk kif konxju mill-fatt li l-informazzjoni u l-komunikazzjoni għandhom sehem importanti fl-iżvilupp personali ta' kull ċittadin u fl-evoluzzjoni ta' soċjetà demokratika;
  - d) L-Istitut għandu jaħdem biex il-professjoni ġurnalistika takkwista ir-rikonoxximent u r-rispett li jixirqilha u jiproteġi d-dritt fundamentali tal-liberta' tal-informazzjoni u l-liberta' tal-espressjoni.
  - e) Li jirrapreżenta lill-Ġurnalisti Maltin f'organizzazzjonijiet internazzjonali tal-Ġurnalizmu, fosthom fl-International Federation of Journalists (IFJ) u l-European Federation of Journalists (EFJ)
  - f) L-Organizzazzjoni hi awtonoma u volontarja.
  - g) L-Organizzazzjoni se tkun waħda li ma tagħmilx profit u dan kif definit fl-Att dwar l-Organizzazzjonijiet Volontarji (Kapitolu 492 tal-Liġijiet ta' Malta) u kull fondi żejda li jistgħu jiġu rċevuti jew iġġenerati mill-attivitàjiet tagħha se jkunu qed jiġu investiti mil-ġdid fl-istess Organizzazzjoni.

h) L-ebda parti mid-dhul, kapital jew propjeta' tal-Organizzazzjoni ma hu jew se jkunu disponibbli la direttament u lanqas indirettament lil ebda promotur, fundatur, membru, amministratur, donator jew kull interess privat iehor.

## **SHUBIJA**

3. Is-sħubija fl-Istitut tal-Ġurnalisti Maltin hi miftuħa għal:

a) ġurnalisti Maltin kollha inkluż fotografi, cameramen u ħaddiema oħra li jaħdmu fil-media li d-dhul ewlieni tagħhom jew parti sostanzjali mid-dhul ġej mill-ġurnalizmu.

b) Għal dawk li fil-fehma tal-Kunsill huma ġurnalisti *bona fide* a bażi tal-kontribuzzjoni li taw jew għadhom jagħtu fil-qasam ġurnalistiku ta' pajjiżna.

c) Korrispondenti regolari ta' gazzetti, aġenziji tal-aħbarijiet u/jew stazzjonijiet tar-radju u t-televiżjoni barranin, magħrufa bħala 'stringers', kemm jekk kittieba, xandara, fotografi jew cameramen u ġurnalisti ta' nazzjonalità barranija li jkunu residenti f'Malta. Is-sħubija fl-Istitut tal-Ġurnalisti Maltin trid tkun approvata mill-Kunsill tal-Istitut.

4.a. L-Istitut tal-Ġurnalisti Maltin jirrikonoxxi lill-Għaqda Ġurnalisti Sports bħala l-għaqda uffiċjali li tirrappreżenta lill-ġurnalisti tal-isport f'Malta

5. Kull membru għandu jingħata kopja tal-Istatut, jekk jintalab. L-Istatut għandu jitpoġġa fuq is-sit elettroniku tal-Istitut tal-Ġurnalisti

6. Membri godda jridu jkunu nominati u sekondati minn membri oħra tal-Istitut. L-applikazzjonijiet għas-sħubija iridu jkunu sottomessi fuq il-formula uffiċjali tal-Istitut tal-Ġurnalisti Maltin maħsuba għal dan l-iskop.

7.a. L-applikazzjonijiet għas-sħubija iridu jkunu kunsidrati u approvati jew miċħuda fi żmien xahrejn mid-data tas-sottomissjoni lis-Segretarju Generali tal-Istitut.

7.b. Il-Kunsill għandu d-diskrezzjoni li joffri sħubija temporanja lil ġurnalisti barranin li jkunu qed iżuru Malta jekk dawn ikunu membri ta' organizzazzjoni ġurnalistika akkreditata f'pajjiżhom. Dawn il-ġurnalisti jkunu ntitolati għall-istess servizzi daqs ġurnalisti Maltin iżda ma jkollhomx dritt jivvutaw fil-laqqgħat tal-Istitut. Fil-każ ta' dawn il-membri temporanji il-provvedimenti tal-artiklu 3, 4, 5, 6 u 7 ma japplikawx.

8. Kull talba għat-tkeċċija ta' xi membru għandha l-ewwel tkun investigata mill-Kummissjoni tal-Etika Ġurnalistika, u jekk fil-fehma tal-Kummissjoni ikun hemm każ għal tkeċċija, trid issir mozzjoni fil-Laqqgħa Ġenerali Annwali jew f'Laqqgħa Ġenerali Straordinarju, skont il-każ.

### **HLAS GHAS-SHUBIJA**

9. Il-membri iħallsu miżata ta' €30 fis-sena, bil-quddiem. Il-membri li jkunu iridu japplikaw għall-International Press Card (IPC) offruta mill-International Federation of Journalists (IFJ), li l-IGM hija l-unika organizzazzjoni f'Malta rikonoxxuta minnha, jistgħu iħallsu miżata ta' €100 li tkopri perjodu ta' sentejn kif ġej: €50 għall-applikazzjoni għall-IPC li l-IGM jgħaddi lill-IFJ, u €50 li tkopri l-miżata tal-IGM għal dan il-perjodu. Il-Kunsill jista' jstabilixxi ħlasijiet godda skont id-diskrezzjoni tiegħu.

10. Membri li jonqsu milli jgeddu s-šhubija sa tliet xhur wara li jkun imisshom jagħmlu dan, jistgħu jitneħħew mir-regjistru tal-membri. It-Teżorier jew Uffiċjal Responsabbli mis-Šhubija, iridu jinfurmaw bil-miktub lill-membri li ma jħallsux, li jkunu se jinqatgħu mir-regjistru jekk ma jottemprawx ruħhom fil-ħlas tas-šhubija.

### **IL-KUNSILL**

11. L-Istitut tal-Ġurnalisti Maltin għandu jitmexxa minn Kunsill magħmul minn **disa' uffiċjali: President, Segretarju Ġenerali, Teżorier, Viċi President, Segretarju Informazzjoni, Assistent Segretarju, Segretarju Responsabbli mis-Šhubija u żewġ membri li jingħataw inkarigu uffiċjali bi qbil magħhom fl-ewwel laqqgħa tal-Kunsill.**

12. Il-Kunsill jibqa' fil-kariga għal perjodu ta' sentejn.

13. Il-President, is-Segretarju Ġenerali u t-Teżorier (uffiċjali) jinħatru għal dawn il-karigi mil-Laqqgħa Ġenerali u l-karigi l-oħra jitqassmu fl-ewwel laqqgħa tal-Kunsill.

14. Il-Kunsill għandu jiltaqa' almenu darba fix-xahar.

15. Is-Segretarju Ġenerali, bi qbil mal-President għandu jsejjaħ il-laqqgħat tal-Kunsill. L-avviż tal-laqqgħa, imqar f'forma elettronika għandu jintbagħat almenu tliet ijiem qabel id-data tal-laqqgħa.

16. Il-kworum għal-laqqgħat tal-Kunsill hu ta' wieħed aktar min-nofs il-membri tal-Kunsill li tnejn (2) minnhom għandom ikunu uffiċjali.

17. Fin-nuqqas tal-President il-laqqgħa titmexxa mill-Viċi President, is-Segretarju Ġenerali jew it-Teżorier, f'din l-ordni. Izda il-President biss għandu dritt għal 'casting vote'.

18. Jekk ma jkunx hemm kworum il-laqqgħa tiegħi immedjatament u s-suġġetti li kellhom ikunu diskussi ikunu l-ewwel suġġetti fuq l-aġenda tal-laqqgħa li jkun imiss.

19. Kull membru tal-Kunsill li jonqos milli jattendi tliet laqgħat konsekuttivi mingħajr raġuni valida għandu jiddekadi minn membru. Il-post vakant għandu jimtela' mill-persuna li tkun kisbet l-akbar numru ta' voti wara l-membri eletti, fl-aħħar laqqgħa ġenerali. Hekk ukoll jiġri f'każ ta' rizenzi mill-Kunsill. Jekk ma jkunx hemm *runner-up* il-Kunsill jista' jahtar persuna hu li tkun idonea għal din il-kariga. F'każ ta' rizenzi il-membri jrid jinforma lill-Kunsill bil-miktub bid-deċiżjoni tiegħu. Jekk il-membri kollha tal-Kunsill jirriżenjawn *en bloc*, il-President għandu jsejjaħ Laqqgħa Ġenerali Straordinarja fi żmien ġimgħatejn jew Laqqgħa Ġenerali Annwali jekk dan iseħħ fi żmien xahar minn meta suppost tissejjaq il-laqqgħa annwali.

20. Il-President għandu jassigura li l-laqqgħat tal-Kunsill jinżammu kif stipulat fl-Istatut u jippresiedhom. Għandu jippresiedi wkoll fil-Laqqgħat Ġenerali. Hu għandu jirrappreżenta uffiċjalment lill-Istitut tal-Gurnalisti Maltin.

21. Is-Segretarju Ġenerali għandu jgħin lill-President fid-doveri tiegħu kif ukoll iżomm il-minuti tal-laqqgħat tal-Kunsill u l-minuti tal-Laqqgħat Ġenerali u għandu jassigura wkoll li x-xogħol assenjat lill-membri tal-Kunsill isir fiż-żmien stipulat. Is-Segretarju Ġenerali għandu jieħu ħsieb ukoll il-kuntatti u jirrappreżenta lill-Istitut f'komunikazzjonijiet legali u uffiċjali. Hu għandu jzomm lista tal-membri aġġornati fil-ħlas tas-sħubija.

22. It-Teżorier hu responsabbli mis-sitwazzjoni finanzjarja tal-Istitut tal-Gurnalisti Maltin u jara li din tkun f'qagħda sostenibbli u jekk possibbli titjeb minn sena għal sena. Fondi addizzjoni għall-Istitut għandhom jinġabru minn skemi apposta maħsuba għal dan l-iskop. Hi responsabbli ta' It-Teżorier li jzomm reġistru bl-informazzjoni dwar dħul u ħruġ ta' fondi u jassigura li l-membri li jidhru fuq ir-Reġistru jkunu aġġornati fil-ħlas tas-sħubija. Hu għandu jagħti rendikont tal-qagħda finanzjarja tal-Istitut, kull tliet xhur jew meta mitlub mill-Kunsill.

23. It-Teżorier ma jistax jonfoq aktar minn €100 mingħajr il-kunsens tal-Kunsill. Ċekkijiet maħruġa mill-Istitut għandhom ikunu ffirmata mit-Teżorier u xi uffiċjal ieħor tal-Istitut kif jistabilixxi l-Kunsill. L-Istitut tal-Gurnalisti Maltin ma jkunx responsabbli għal djun li jagħmel it-teżorier f'isem l-Istitut jekk ma jkunx awtorizzat speċifikament għal dan mill-Kunsill. Tali awtorizzazzjoni trid tkun

imnizzla fil-minuti tal-laqqgħa meta tkun ingħatat u jekk ma titnizzilx qisu li qatt ma ngħata.

24. Kull sena, kull membru tal-Kunsill għandu jagħti rendikont tal-ħidma tiegħu matul is-sena. Dawn ir-rapporti għandhom jgħinu lis-Segretarju Ġenerali biex jifformula r-Rapport Amministrattiv li jinqara fil-Laqqgħa Ġenerali Annwali.

25. Il-kunsill jista' jaħtar membri oħra permezz ta' cooption. Dawn il-membri m'għandux ikollhom vot fil-kunsill.

### **ELEZZJONIJIET TAL-KUNSILL**

25. Il-Laqqgħa Ġenerali Annwali trid issir kull sena . Il-Kunsill għandu jkun magħmul minn disa' membri. Il-kworum tal-Laqqgħa Ġenerali ma jridx ikun inqas minn terz tal-membri aġġornati fil-ħlas tas-sħubija. Jekk ma jkunx hemm kworum il-laqqgħa tibda 15 –il minuta tard bil-membri preżenti.

26. Biex membru jkollu dritt jivvota jew joħroġ għall-elezzjoni ta' membru tal-Kunsill, irid ikun ilu membru almenu għal tliet xhur qabel il-Laqqgħa Ġenerali. Il-votazzjonijiet għall-membri tal-Kunsill, fil-Laqqgħat Ġenerali Annwali jew fil-Laqqgħat Ġenerali Straordinarji, għandhom ikunu b'vot sigriet. Voti bi prokura mhux aċċetati. Il-membri għandhom jingħataw almenu avviż ta' ġimgħa biex jissottomettu n-nominazzjonijiet tagħhom. Kull membru jista' jikkontesta għal aktar minn kariga waħda u jekk ikun elett f'xi kariga in-nomini l-oħra jaqgħu awtomatikament. In-nominazzjonijiet kollha għandhom jaslu għand il-Kunsill ġimgħatjen qabel l-elezzjoni. Il-membri għandhom ikunu notifikati bid-data tal-Laqqgħa Ġenerali ġimgħatejn qabel id-data stabbilita. Kull membru tal-Istitut jista' jikkontesta l-elezzjoni tal-Kunsill tal-IGM ħlief dawk li għandhom kariga uffiċjali f'xi organizzazzjoni jew partit politiku fuq livell nazzjonali jew internazzjonali.

27. Fil-Laqqgħa Ġenerali Annwali, is-Segretarju Ġenerali għandu jaqra Rapport Amministrattiv u t-Tezorer jaqra r-Rapport Finanzjarju. Wara ssir l-elezzjoni għall-membri tal-Kunsill u jinħatru żewġ revizuri għas-sena ta' wara minn fost il-membri tal-Istitut.

28. Kull mozzjoni jew emenda għall-Istatut ikunu diskussi waqt il-Laqqgħa Ġenerali. Dawn għandhom jaslu għand il-Kunsill mux aktar tard minn ħmistax il-ġurnata qabel id-data tal-Laqqgħa Ġenerali jew Laqqgħa Ġenerali Staordinarja u jintbagħtu lill-membri kollha sa ġimgħa qabel id-data tal-laqqgħa. Biex tkun approvata emenda għall-Istatut waqt il-Laqqgħa Ġenerali biżżejjed ikollha maġġornaza sempliċi. Izda mozzjoni għax-Xoljiment tal-Istitut tal-Ġurnalisti Maltin trid iġġib żewġ terzi tal-membri preżenti għal-laqqgħa biex tkun approvata.

29.

## **XOLJIMENT**

a. Jekk fi kwalunkwe żmien l-Organizzazzjoni tgħaddi rizzoluzzjoni mil-Laqqgħa Ġenerali b'maġġoranza ta' ħamsa u sebgħin fil-mija (75%) tal-membri preżenti u intitolati għall-vot, liema rizzoluzzjoni jkollha l-intendiment tax-xoljiment tal-Organizzazzjoni, il-Kunsill jieħu l-passi neċessarji immedjati biex iħallas xi djun li jista' jkollha l-organizzazzjoni u jiddisponi minn flus u propjeta' li jibqa' bil-mod kif determinat fil-Laqgħa Ġenerali u wara l-Organizzazzjoni tkun meqjusa għal kull għanijiet xolta.

b. Fl-ewentwalita' ta' xolijiment tal-Organizzazzjoni, kull fondi jew propjeta' li jibqgħu għandhom jiġu mogħtija b'donazzjoni lill-Organizzazzjoni oħra volontarja u li mhux intiża biex tagħmel profit, lil istituzzjoni karitativa li mhux intenzjonata biex tagħmel profit jew fil-Fond tal-Għaqdiet Volontarji u dan kif jagħzel il-Kunsill.

30. Elezzjoni tal-Kunsill tal-Istitut tal-Gurnalisti Maltin għandha titmexxa minn Chairman li jinħatar apposta dakinhar tal-laqqgħa. U dan ikun megħjun minn żewġ tellers li jinħatru dakinhar ukoll.

## **LAQGHAT ĠENERALI**

31. Barra mil-Laqqgħa Ġenerali Annwali, il-Kunsill tal-Istitut tal-Gurnalisti Maltin jista' jsajjah Laqqgħa Ġenerali Straordinarja meta jhoss il-ħtieġa. Il-Kunsill irid jagħti avviż ta' ħamest ijiem lill-membri kollha f'każ li jhoss il-ħtieġa li jsejjaħ laqqgħa bħal din. F'dan il-każ il-perjodi ta' żmien imsemmija fi klawsole oħra ta' dan l-Istatut, jonqsu għal 24 siegħa mil-ħin tal-Laqqgħa Ġenerali Straordinarja.

32. Laqqgħa Ġenerali Straordinarja tista' tinżamm anke fuq talba ta' żewġ terzi tal-membri tal-Istitut. Jekk ikun hemm talba bħal din trid tingħata ir-raġuni għalfejn qed tintalab. Din it-talba trid issir bil-mitkub u tkun iffirmata mill-membri li jitolbuha li għandhom ukoll jindikaw in-numru tat-tessera tas-sħubija tagħhom.

33. F'każ ta' Vot ta' sfiduċja fil-Kunsill li jgħaddi f'Laqqgħa Ġenerali Annwali b'vot sigriet u li jikseb maġġoranza sempliċi tal-membri preżenti, il-Kunsill jibqa' jservi *ad interim* iżda jkun marbut li jsejjaħ Laqqgħa Ġenerali Straordinarja oħra fi żmien xahar minn dakinhar tal-vot ta' sfiduċja. Dan ma japplikax jekk il-Laqqgħa Ġenerali ordinarja jkun imissa ssir fi żmien xahar minn meta jkun ittiegħed l-imsemmi vot.

## **HATRIET ONORARJI**

34. Il-Kunsill tal-Istitut tal-Gurnalisti Maltin jista' jagħmel ħatriet onorarji li ma jkunux ta' natura eżekuttiva. Tali ħatriet ikunu suġġetti għall-approvazzjoni tal-Laqqgħa Ġenerali Annwali fuq riżoluzzjoni mressqa mill-Kunsill

## **REGOLI OĦRA**

35. Il-Kunsill jista' jaħtar kummissjonijiet bi skop speċifiku jew fuq bażi permanenti biex jgħinuh fix-xogħol tiegħu. Dawn il-kummissjonijiet jaqdu l-mandat tagħhom b'kollaborazzjoni stretta mal-Kunsill.

36. Il-Kunsill għandu dritt jiddeċiedi fuq kull materja li mhux provdut għaliha f'dan l-Istatut.

| Agġornat u approvat waqt il-LĠA Ġunju 2020.